

அனுப்புநர்

திரு.சா.சேதுராம வர்மா
அரசுத் தேர்வுகள் இயக்குநர்,
சென்னை – 600 006.

பெறுநர்

அனைத்து முதன்மைக் கல்வி
அலுவலர்கள்

ந.க.எண். 026028 /டி(3) /2022

நாள் : 16.02.2023

ஐயா/அம்மையர்,

பொருள்: அரசுத் தேர்வுகள் இயக்ககம், சென்னை-6 – தேசிய வருவாய் வழி மற்றும் திறன் படிப்புதவித் தொகைத் திட்டத் தேர்வு, பிப்ரவரி 2023 – தேர்வுமைய பெயர்ப்பட்டியல் மற்றும் தேர்வுக் கூட நுழைவுச் சீட்டுகள் பதிவிறக்கம் செய்தல் – தொடர்பாக.

25.02.2023 (சனிக்கிழமை) அன்று நடைபெறவிருக்கும் தேசிய வருவாய் வழி மற்றும் திறன் படிப்புதவித் தொகைத் திட்ட தேர்விற்கு (NMMS) விண்ணப்பித்த மாணவர்களின் பெயர்ப்பட்டியலினை தேர்வு மைய வாரியாக <https://dgel.tn.gov.in> என்ற இணையதளத்தில் **17.02.2023 (வெள்ளிக்கிழமை) பிற்பகல் முதல்** பதிவிறக்கம் செய்து கொள்ளலாம். எனவே, ஒவ்வொரு தேர்வு மைய தலைமை ஆசிரியர்கள் / முதன்மை கண்காணிப்பாளர்கள் தவறாமல் பெயர் பட்டியலினை பதிவிறக்கம் செய்துகொள்ள அறிவுறுத்துமாறு கேட்டுக் கொள்ளப்படுகிறார்கள்.

தேர்வுக்கூடநுழைவுச்சீட்டு:

மேற்படி தேர்விற்கான தேர்வுக்கூட நுழைவுச் சீட்டுக்களை **17.02.2023 (வெள்ளிக்கிழமை) பிற்பகல் முதல்** சம்பந்தப்பட்ட பள்ளித் தலைமையாசிரியர்கள் <https://dgel.tn.gov.in> என்ற இணையதளம் மூலம் தங்கள் பள்ளிக்கான **User ID /Password** -ஐ கொண்டு பதிவிறக்கம் செய்து கொள்ள உரிய அறிவுரைகளை வழங்குமாறு கேட்டுக் கொள்ளப்படுகிறது. மேலும், தேசிய வருவாய் வழி மற்றும் திறன் படிப்புதவித் தொகைத் திட்டத் தேர்விற்கு விண்ணப்பித்துள்ள மாணவர்களுக்கு தேர்வு கூட நுழைவுச் சீட்டுகளை சம்பந்தப்பட்ட பள்ளி தலைமையாசிரியர்கள் பதிவிறக்கம் செய்து வழங்கவும், தேர்வு மைய விவரத்தினை அம்மாணவர்களுக்கு தெரிவிக்கவும் தலைமையாசிரியர்களுக்கு அறிவுரை வழங்குமாறு கேட்டுக் கொள்ளப்படுகிறது.

மேலும், தேர்வர்களின் தேர்வுகூட நுழைவுச் சீட்டுக்களில் பெயர் / பிறந்த தேதி ஆகியவற்றில் திருத்தம் ஏதும் இருப்பின் தவறினை சிவப்பு நிற மையினால் சுழித்து சரியான திருத்தத்தினை குறிப்பிட்டும், ஒளிப்படம் (PHOTO) மாறியிருப்பின் தேர்வரின் சரியான ஒளிப்படத்தை உரிய இடத்தில் ஒட்டி பள்ளி தலைமையாசிரியரின் சான்றொப்பம் மற்றும் பள்ளி முத்திரையுடன் தேர்வெழுத அனுமதித்திட தேர்வு மைய முதன்மைக் கண்காணிப்பாளர்களுக்கு அறிவுறுத்துமாறு கேட்டுக் கொள்ளப்படுகிறார்கள்.

ஓம் /-

இயக்குநர்

நகல்

1.அனைத்து மாவட்டக் கல்வி அலுவலர்கள் (இடைநிலை) –

மேற்காண் தேர்விற்கான பெயர்ப்பட்டியல்களை அனைத்து தேர்வுமைய கண்காணிப்பாளர்கள்/ தலைமையாசிரியர்கள் பதிவிறக்கம் செய்ய உரிய அறிவுரை வழங்கவும் தங்கள் ஆளுகைக்குட்பட்ட அனைத்து தலைமையாசிரியர்கள் தேர்வுகூட நுழைவுச் சீட்டுக்களை பதிவிறக்கம் செய்து மாணவர்களுக்கு வழங்க நடவடிக்கை மேற்கொள்ளுமாறு கேட்டுக் கொள்ளப்படுகிறது.

2.அனைத்து அரசுத் தேர்வுகள் உதவி இயக்குநர்கள்.

–தகவலுக்காகவும், தக்க நடவடிக்கைக்காகவும்